

வரையறுத்த இலங்கை அசோசியேட்டட் நியூஸ் பேப்பர்ஸ் கம்பனி

1. நிதிக்கூற்றுக்கள்

1.1 முனைப்பழியுள்ள அபிப்பிராயம்

இந்த அறிக்கையின் 1.2 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து வரையறுத்த இலங்கை அசோசியேட்டட் நியூஸ் பேப்பர்ஸ் கம்பனியினது 2011 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை கணக்கீட்டு நியமங்களுக்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றது என்பது எனது அபிப்பிராயமாகும்.

1.2 நிதிக்கூற்றுக்கள் மீதான கருத்துரைகள்

1.2.1 இலங்கை கணக்கீட்டு நியமம்

இலங்கை கணக்கீட்டு நியமம் 18 இன் 30 ஆம் பிரிவின் பிரகாரம் முழுமையாக பெறுமானத் தேய்வு செய்யப்பட்ட ஆனால் பயன்பாட்டில் உள்ள மோட்டார் வாகனங்கள், இயந்திரங்கள், கணனிகள் மற்றும் மின்சார பொருத்திகள் என்பன மீள்மதிப்பீடு செய்யப்பட்டு கணக்குகளில் பதிவு செய்வதற்கு நடவடிக்கை எடுக்கப்பட்டிருக்கவில்லை.

1.2.2 கணக்கீட்டுக் குறைபாடுகள்

பின்வரும் அவதானிப்புகள் மேற்கொள்ளப்பட்டன.

(அ) நிதிக்குத்தகையின் கீழ் கொள்வனவு செய்யப்பட்ட கணனிகளிற்காக ரூபா 4,167,848 தொகையான தவணைப் பணக் கொடுப்பனவு செய்யப்பட்டு முடிவடைந்திருந்த போதும் அது இறையில் சொத்துக்களுக்கு மாற்றப்பட்டிருக்கவில்லை.

- (ஆ) வெளிநாட்டுக் கடன்பட்டோரால் விளம்பரங்களை பிரசுரிப்பதற்காக செய்யப்பட்டிருந்த வைப்புகளில் ரூபா 1,522,392 கூட்டுத்தொகையான மீதிகளை பொறுப்புக்களின் கீழ் முற்பணமாக காண்பிக்கப்படுவதற்குப் பதிலாக வியாபாரக் கடன்பட்டோருக்கு எதிராக சரி செய்யப்பட்டிருந்தது.
- (இ) அச்சிடல் வேலைகளுக்காக கம்பனியின் வர்த்தக அச்சகத் திணைக்களத்திற்கு முற்பணமாக இலங்கை இராணுவத்தால் வழங்கப்பட்டிருந்த ரூபா 1,331,868 முற்பணத் தொகையை பொறுப்புக்களின் கீழ் செலுத்த வேண்டிய முற்பண கொடுப்பானவாக காண்பிப்பதற்குப் பதிலாக கடன்பட்டோரின் கீழ் செலவு மீதியாக காண்பிக்கப்பட்டிருந்தது.
- (ஈ) விளம்பரக் கடன்பட்டோரில் உள்ளடக்கப்பட்டிருந்த ரூபா 19,863,773 கூட்டுத்தொகையான செலவு மீதிகளை பொறுப்பின் கீழ் காண்பிப்பதற்குப் பதிலாக அந்தக் கணக்கின் மொத்த வரவு மீதிகளுக்கு எதிராக சரி செய்யப்பட்டிருந்தது.
- (உ) விரிவாகக் வருமானம் மற்றும் செலவினக் கணக்கில் காண்பிக்கப்பட்டிருந்த வர்த்தக அச்சத் திணைக்களத்தின் வெளியக வேலைத்தள கிரயத்தின் கணிப்பீடு உள்ளக வேலைக்கான எல்லை வருமானம் உட்பட இலாபம், திணைக்களத்தின் மொத்த உற்பத்திக்கான செலவினத்திலிருந்து கழிக்கப்பட்டிருந்தது.
- (ஊ) வீடமைப்பு அபிவிருத்தி நிதிக் கூட்டுத்தாபனத்தில் முதலீடு செய்யப்பட்ட ரூபா 300,000 தொகையை தவறுதலாக விலைகூறப்படாத கம்பனிகளின் கீழ் வகைப்படுத்தப்பட்டிருந்தது.
- (எ) வரையறுத்த இலங்கை அசோசியேட்டட் நியூஸ் பேப்பர்ஸ் கம்பனி 2008 ஆம் ஆண்டில் “லங்கா புவத்” கம்பனியின் ஒவ்வொன்றும் ரூபா 1,000 ஆன 2400 பங்குளைக் கெள்வனவு செய்வதற்கு ரூபா 1.2 மில்லியன் தொகையை முற்பணமாக செலுத்தியிருந்தது. இதனை நிதிக்கூற்றுக்களில் முதலீடாகக் காண்பிப்பதற்குப் பதிலாக முற்பணமாகக் காண்பிக்கப்பட்டிருந்தது.
- (ஏ) 1999 ஆம் ஆண்டுடன் தொடர்புடைய ரூபா 8,652,936 தொகையிலான வழியில் சரக்குகள் தொடர்பாக அவசியமான சீராக்கங்களையும் மேற்கொள்ளாமல் தொடர்ந்தும் நானாவிதக் கடன்பட்டோரின் கீழ் காண்பிக்கப்பட்டிருந்தது.

(ஐ) நான்கு விரிவாக்கல் இயந்திரத்திற்குச் செலுத்து வேண்டிய ரூபா 2,364,780 தொகையை 2011 திசெம்பர் 31 வரையில் கணக்குகளுக்குக் கொண்டு வரப்பட்டிருக்கவில்லை. ஆதலால் சொத்துக்களும் பொறுப்புக் கணக்குகளும் அப்பெறுமதியால் குறைத்துக் காண்பிக்கப்பட்டிருந்தது.

(ஓ) கம்பனியின் பெயரில் காணப்படும் ரூபா 309,627 கூட்டுப் பெறுமதியான இரண்டு நிலையான வைப்புக்கள் நிதிக்கூற்றுக்களில் காண்பிக்கப்பட்டிருக்க வில்லை.

1.2.3 கணக்கிணக்கம் செய்யப்படாத கட்டுப்பாட்டுக் கணக்குகள்

நிதிக்கூற்றுக்களின் பிரகாரம், 2011 திசெம்பர் 31 இல் உள்ளவாறான கடன்பட்டோர் பேரேட்டு மீதி ரூபா 15,861,472 ஆக இருந்தது. விரிவான பட்டோலைகளின் பிரகாரம் அது ரூபா 11,110,942 ஆக இருந்தது. எனவே ரூபா 4,750,530 தொகையான வேறுபாடு சீராக்கப்பட்டிருக்கவில்லை.

1.2.4 இனங்காணப்படாத வேறுபாடுகள்

“எடிப்பரோ”முறையான நாளாந்த பெறுவனவுகளின் போதும் வங்கியில் பணத்தை வைப்புச் செய்யும் போதும் அவதானிக்கப்பட்ட ரூபா 85,020 தொகையான மிகை மற்றும் ரூபா 137,854 தொகையான குறைவுகள் தொடர்பாக எவ்வித நடவடிக்கைகளையும் மேற்கொள்ளாமல் 2011 திசெம்பர் 31 இல் வங்கிக் கணக்கிணக்கக் கூற்றில் நிலுவையாக முறையே வரவிலும் செலவிலும் காண்பிக்கப்பட்டிருந்தது.

1.2.5 பெறவேண்டிய மற்றும் செலுத்த வேண்டிய கணக்குகள்

பின்வரும் அவதானிப்புகள் மேற்கொள்ளப்பட்டன.

(அ) பொருட்களையும் சேவைகளையும் கொள்வனவு செய்வதற்காக வழங்கப்பட்ட ரூபா 2,105,423 கூட்டுத்தொகையான முற்பணம் 01 முதல் 07 ஆண்டுகள் வரையிலான வீச்சில் நிலுவையாக இருந்தன.

(ஆ) 2011 திசெம்பர் 31 இல் புதினப் பத்திரிகை முகவர் கடன்பட்டோரில் உள்ளடக்கப்பட்ட ரூபா 2,631,559 தொகையான கடன்பட்டோர் இருந்தது.

- (இ) 2011 திசெம்பர் 31 இல் உள்ளவாறு புதினப்பத்திரிகை முகவர் கடன்பட்டோரில் உள்ளடக்கப்பட்டிருந்த முறிவடைந்த கடன்பட்டோர் ரூபா 9,661,338 ஆனதுடன் ரூபா 5,324,376 மீதி அல்லது மேற்படி கடன் தொகையில் 55% ஒரு ஆண்டு நிறைவடைவதற்கு முன் முறிவடைந்திருந்தது. எவ்வாறாயினும் இது தொடர்பாக நிறுவனத்தினால் எவ்வித சட்ட நடவடிக்கைகளும் மேற்கொள்ளப்பட்டிருக்கவில்லை.
- (ஈ) வர்த்தக அச்சுத் திணைக்களத்தின் கடன்பட்டோரின் கீழ் காண்பிக்கப்பட்டிருந்த ரூபா 654,758 தொகை இரண்டு வருட காலமாகத் தீர்க்கப்படாமல் இருந்தது. மேற்படி கடனில் ரூபா 135,735 அசைவற்ற மீதியாக இருந்தது.
- (உ) ரூபா 50,000 இற்கு மேற்பட்ட வியாபார கடன்பட்டோர் மீதி தொடர்பாக ரூபா 515,777,384 இற்காக உறுதிப்படுத்தல் கடிதங்கள் வியாபாரக் கடன்பட்டோருக்கு அனுப்பப்பட்டிருந்தது. ரூபா 20,884,706 தொகைக்கான மீதி ஏற்றுக் கொள்ளப்பட்டிருந்ததுடன், ரூபா 6,738,388 இற்கான உறுதிப்படுத்த கடிதங்கள் பெற்றுக்கொள்ளப்பட்டிருக்கவில்லை. அத்துடன் 2012 யூன் 29 வரை ரூபா 488,154,290 இற்கான உறுதிப்பாட்டுக் கடிதங்கள் கிடைத்திருக்கவில்லை.
- (ஊ) விளம்பரங்களுக்கான கடன் செலுத்த வேண்டிய காலம் 50 நாட்கள் ஆகும். 4% ஆன விளம்பரங்களுக்கான தேறிய கடன் மீதி ஒரு ஆண்டை விஞ்சியனவாக இருந்ததுடன், மொத்தம் ரூபா 2,580,486 ஆன தொகை அரசாங்க திணைக்களங்கள் மற்றும் அமைச்சுக்களில் இருந்து கிடைக்க வேண்டியனவாக இருந்தன. மேலும், அரச மற்றும் தனியார் நிறுவனங்களில் இருந்து 720 நாட்களைத் தாண்டியிருந்த ரூபா 5,421,207 கடன் மீதி ஆகும்.
- (எ) 2008 ஆம் ஆண்டிற்குரிய நானாவித கடன் கொடுத்தோர் மீதியில் ரூபா 982,363 பெறுமதியான இனங்காணப்படாத வைப்பு காட்டப்பட்டிருந்தது. அவற்றை இனங்கண்டு கணக்குகளில் சீராக்கம் செய்யப்படாமல் சில்லறைக் கடன்கொடுத்தோராக கணக்கு வைக்கப்பட்டிருந்தது.
- (ஏ) நிறுவனத்திற்கு கடன் அடிப்படையில் அச்சுத் தாள்கள் வழங்கியதற்காக 2011 திசெம்பர் 31 இல் உள்ளவாறு கிடைக்க வேண்டிய ரூபா 20,472,394 பெறுமதியான தொகை 2 ஆண்டுகளாக நிலுவையாக இருந்தது.

(ஐ) பொருள் மாற்றீடு அடிப்படையில் 2010 ஜனவரி மற்றும் பெப்ரவரி மாதங்களில் லக்ஷியம் நிறுவனத்திற்கு 199,798 கிலோகிராம் அச்சுத்தாள்கள் வழங்கப்பட்டிருந்தது. ஆயினும், 2011 திசம்பர் 31 ஆம் திகதி வரையில் மேற்குறித்தவற்றில் 104,388 கிலோ கிராம் மட்டும் மீள கிடைக்கப் பெற்றிருந்தது. அதன் பிரகாரம் 2012 யூன் 29 ஆம் திகதி வரையில் ரூபா 6,821,487 பெறுமதியான 95,410 கிலோ கிராம் அச்சுத்தாள்கள் மீளக் கிடைக்கப்பெறவில்லை.

(ஓ) ரூபா 18,343,239 பெறுமதியான 130 திரும்பிய காசோலைகளிற்காக முறையான நடவடிக்கைகள் எடுக்கப்பட்டிருக்கவில்லை. அதில் ரூபா 1,814,872 பெறுமதியான 67 காசோலைகள் ஓராண்டிற்கும் மேலாக நிலுவையாக இருந்தன.

1.2.6 கணக்காய்விற்கான சான்றுகள் இன்மை

கணக்குகளில் காண்பிக்கப்பட்டிருந்த ரூபா 6,374,634 பெறுமதியான 07 வாகனங்கள், பௌதீக ரீதியான மெய்மையாய்வு அறிக்கைகள் சமர்ப்பிக்கப்படாமையால் கணக்காய்வில் திருப்தகரமாக சான்றுறுதிப்படுத்த முடியவில்லை.

1.2.7 சட்டங்கள், விதிகள் மற்றும் பிரமாணங்களுடன் இணங்காமை

பின்வரும் சட்டங்கள், விதிகள், பிரமாணங்கள் மற்றும் முகாமைத் தீர்மானங்களுடன் இணங்காத சந்தர்ப்பங்கள் கணக்காய்வில் அவதானிக்கப்பட்டன.

**சட்டங்கள், விதிகள், பிரமாணங்கள்
மற்றும் முகாமைத்துவத் தீர்மானங்கள்
முதலியவற்றுடனான தொடர்பு**

இணங்காமை

(அ) 1971 இன் 38 ஆம் இலக்க நிதி
அதிகாரச் சட்டத்தின்

(i) 13(8) ஆம் பிரிவு

அதிகாரச்சட்டத்தின் 13(7)(அ) பிரிவின் பிரகாரம் 2010 ஆம் ஆண்டிற்கான விநியோகிக்கப்பட்ட கணக்காய்வாளர் தலைமை அதிபதியின் அறிக்கைக்காக எடுக்கப்பட்ட படிமுறைகள் குறிப்பிடுகின்ற பதில்கள் கம்பனி சமர்ப்பிக்கப்பட்டிருக்கவில்லை.

(ii) 14(1) ஆம் பிரிவு

மீளாய்வாண்டின் நிதிக்கூற்றுக்களுடன் சேர்த்து வரைவு ஆண்டறிக்கையின் ஓர் பிரதி கணக்காய்வாளர் தலைமை அதிபதிக்குச் சமர்ப்பிக்கப்பட்டிருக்கவில்லை.

(iii) 13(5)(டி)

அரையாண்டிற்கு ஒரு முறை உள்ளகக் கணக்காய்வு அறிக்கைகள் கணக்காய்வாளர் தலைமை அதிபதிக்குச் சமர்ப்பிக்கப்பட்டிருக்கவில்லை.

(ஆ) 2006 இன் 10 ஆம் இலக்க
உள்நாட்டு இறைவரிச்
சட்டத்தின் 114(1) ஆம் பிரிவு
மற்றும் 2003 யூன் 02 ஆம்
திகதிய பீஈஐ/12 ஆம் இலக்க
பொது முயற்சிகள் சுற்றறிக்கை
8.7 ஆம் பிரிவு

தொழிலாளர்களின் மிகையூதியக் கொடுப்பன விலிருந்து உழைக்கும் போது செலுத்தப்பட வேண்டிய வரியைக் கழிக்காமல் அதனை கம்பனி செலுத்தியிருந்தது. 2010/2011 ஆம் ஆண்டிற்காக ரூபா 12,481,683 ஆன தொகை செலுத்தப்பட்டிருந்தது.

(இ) 2003 யூன் 02 ஆம் திகதிய
பீஈஐ/12 ஆம் இலக்க பொது
முயற்சிகள் சுற்றறிக்கை

- (i) 9.2(ஆ) மற்றும் (ஈ) பிரிவு அமைப்பு வரைபடத்திற்கும் அங்கீகரிக்கப்பட்ட பதவியணிக்கும் பொது முயற்சிகள் திணைக்களத்திடமிருந்து அங்கீகாரம் பெற்றுக்கொள்ளப்பட வேண்டிய போதிலும், இதுவரை அவ்வாறு செய்யப்பட்டிருக்கவில்லை.
- (ii) 9.2 ஆம் பிரிவு கம்பனியின் அங்கீகரிக்கப்பட்ட பதவியணி கூட்டுத்திட்டத்தில் உள்ளடக்கப்பட வேண்டும். இருந்த போதிலும், 2006 முதல் 2015 வரையான ஆண்டிற்காக தயாரித்த கூட்டுத்திட்டத்தில் 2006 யூலை 31 இல் உள்ளவாறான அங்கீகரிக்கப்பட்ட பதவியணியின் விபரங்கள் காண்பிக்கப்பட்டிருந்தன.

1.2.8 சர்ச்சைக்குரிய தன்மையான விடயங்கள்

உரிய நிறுவனங்கள் அல்லது நபர்களிடமிருந்து முறையாக கட்டளைப் பெற்றுக்கொள்ளாமல் கம்பனியின் வர்த்தக அச்சத் திணைக்களத்தினால் ரூபா 15,054,600 பெறுமதியான பத்து அச்சவேலைகள் பூர்த்தி செய்யப்பட்டிருந்தது. மேலும் ரூபா 6,074,600 தொகையான வேலைகளுக்கான கட்டணங்களை அறவிடுவதற்கு கம்பனியால் நடவடிக்கை எடுத்திருக்கவில்லை. மேற்குறித்த வேலைகள் மற்றும் ரூபா 7,980,000 தொகையான இன்னொரு மூன்று வேலைகள் எவ்வித அடிப்படையும் இல்லாமல் விற்பனை மேம்படுத்தல் கணக்கிற்கு எதிராக பதிவுிக்கப்பட்டிருந்தது.

2. நிதிசார் மீளாய்வு

2.1 நிதிசார் விளைவுகள்

சமர்ப்பிக்கப்பட்ட நிதிக்கூற்றுக்களின் பிரகாரம், 2011 திசெம்பர் 31 இல் முடிவடைந்த ஆண்டிற்காக கம்பனியின் செயற்பாட்டு விளைவு வரிக்கு முந்திய தேறிய இலாபம் ரூபா 14,036,475 ஆக இருந்ததுடன் எதிராக முன்னைய ஆண்டிற்கான வரிக்கு முந்திய தேறிய நட்டம் ரூபா 359,781,998 ஆகக் காணப்பட்டது. ஆதலால் நிதிசார் விளைவுகளில் ரூபா 373,818,473 தொகையான அதிகரிப்பு காணப்பட்டதுடன் செலவினங்கள் ரூபா 228,489,987 ஆல் வீழ்ச்சியடைந்தமையும் வருமானங்கள் ரூபா

145,328,486 அதிகரித்தமையும் மீளாய்வாண்டிற்கான நிதிசார் விளைவுகளிலுள்ள அதிகரிப்பிற்கு பிரதான காரணமாக இருந்தது.

2.2 பகுப்பாய்வு ரீதியான நிதிசார் மீளாய்வு

முன்னைய ஆண்டுடன் ஒப்பிடப்பட்டு மீளாய்வாண்டிற்கான கம்பனியின் மொத்த இலாப எல்லை மற்றும் இலாபம் என்பன முறையே 1.95 சதவீதம் மற்றும் 7.63 சதவீதத்தால் அதிகரித்திருந்ததுடன், ஊழியர்கள் சுயவிருப்பில் ஓய்வுபெறல் கிரயம் 176 மில்லியனால் வீழ்ச்சியடைந்திருந்தது. இதன் விளைவாக, முன்னைய ஆண்டில் ஏற்பட்ட வரிக்கு முன்னரான தேறிய நட்டம் மீளாய்வாண்டில் ரூபா 14 மில்லியன் வரிக்கு முந்திய தேறிய இலாபமாக மாறியிருந்தது. முன்னைய ஆண்டுடன் ஒப்பிடப்பட்டு நிதிக்கூற்றுக்களின் பகுப்பாய்வு செய்யப்பட்ட மீளாய்வில் கண்டறியப்பட்ட சில விடயங்கள் கீழே தரப்படுகின்றன.

	2011	2010
	%	%
மொத்த இலாப எல்லை	50.42	48.47
இலாபப் புள்ளி (விற்பனை கிரயத்தின் மீது மொத்த இலாபம்)	101.69	94.06
விற்பனைப் புரள்வு மீதான நிர்வாகச் செலவினம்	40.00	45.19
விற்பனைப் புரள்வு மீதான விற்பனை விநியோகச் செலவு	10.14	10.95
விற்பனைப் புரள்வு மீதான நிதிச்செலவு	3.63	2.42
திரவ விகிதம்	1.44:1.00	1.46:1.00
விரைவு விகிதம்	0.95:1.00	1.04:1.00

3. செயற்பாட்டு மீளாய்வு

3.1 செயலாற்றல்

பின்வரும் அவதானிப்புகள் மேற்கொள்ளப்பட்டன.

(அ) மீளாய்வாண்டின் போது கம்பனி 06 புதினப் பத்திரிகைகள், 12 சஞ்சிகள் மற்றும் 2 வருடாந்த வெளியீடுகள் என்பவற்றின் பதிப்புச் செய்திருந்தது. அத்துடன் முன்னைய ஆண்டில் 6 பத்திரிகைகளையும் 7 சஞ்சிகளையும் 11 வருடாந்த வெளியீடுகளையும் பதிப்புச் செய்திருந்தது. மீளாய்வாண்டின் போது

புதினப்பத்திரிகை மற்றும் பருவ வெளியீடுகள் மற்றும் வருடாந்த பதிப்புக்களுக்குமான தேறிய பங்களிப்பு ரூபா 179,311,948 ஆல் அதிகரித்திருந்தது.

(ஆ) கம்பனியால் வெளியிடப்படுகின்ற ஆறு பத்திரிகைகளிலிருந்து கம்பனியின் நிதிசார் விளைவுகளுக்கு சாதகமான பங்களிப்புச் செய்துள்ளது. விபரங்கள் கீழே காட்டப்பட்டுள்ளது.

(i) முன்னைய ஆண்டுடன் ஒப்பிடும் போது கம்பனியின் பத்திரிகைகளிலிருந்தான ஒட்டுமொத்த விளம்பர வருமானம் ரூபா 253,503,962 ஆல் அல்லது 12.7 சதவீதத்தால் அதிகரித்திருந்தது. அதே நேரம் 2011 ஒக்தோபர் 01 இலிருந்து விளம்பரக் கட்டணங்கள் 31.5 சதவீதத்தால் அதிகரித்திருந்தது.

(ii) கம்பனியின் ஒட்டுமொத்த பத்திரிகை விற்பனை வருமானம், முன்னைய ஆண்டில் ரூபா 474,808,907 இலிருந்து மீளாய்வாண்டின் போது ரூபா 496,505,606 வரை 4.57 சதவீதத்தால் ஆல் அதிகரித்திருந்தது. மீளாய்வாண்டின் போது 3 பத்திரிகைகளின் விலை 25 சதவீதத்தால் ஆல் அதிகரிக்கப்பட்டது.

(iii) முன்னைய ஆண்டுடன் ஒப்பிடும் போது விளம்பர வருமானம் மற்றும் பத்திரிகை விற்பனை வருமானம் என்பன குறைவடைந்தமையால் சிலுமினவின் தேறிய பங்களிப்பு ரூபா 34,731,985 ஆல் வீழ்ச்சியடைந்திருந்தது.

3.2 முகாமைத்துவ திறமையினங்கள்

பின்வரும் அவதானிப்புகள் மேற்கொள்ளப்பட்டன.

(அ) கம்பனியின் உத்தியோகத்தர் ஒருவருக்கு வறட்சி நிவாரண நிகழ்ச்சித்திட்ட அமுலாக்கலிற்காக ரூபா 250,000 முற்பணத்தொகை 2004 செப்டெம்பர் மாதம் வழங்கப்பட்டது. அந்த உத்தியோகத்தர் இப்போது வரை பதவியில் இருந்த போதிலும், இதுவரை அம்முற்பணத்தொகை தீர்க்கப்பட்டிருக்கவில்லை.

(ஆ) 1985 ஆம் ஆண்டிலிருந்து வரையறுக்கப்பட்ட லேக் ஹவுஸ் ஆதன அபிவிருத்தி கம்பனியில் முதலீடு செய்யப்பட்டிருந்த ரூபா 7,500,000 தொகைக்காக மீளாய்வாண்டு வரையில் எவ்வித பிரதிபலனும் கிடைக்கப் பெற்றிருக்கவில்லை.

3.3 செயற்பாட்டு திறமையீனங்கள்

2011 ஆம் ஆண்டிற்கான செயற்பாட்டுத் திட்டத்திற்கமைய, வர்த்தக அச்சகத் திணைக்களத்தின் பிரதான நோக்கம் அதன் வருமானத்தை அதிகரிப்பதும், அதன் வெளி வருமானத்தினை 55% இனால் அதிகரிப்பதும், உள்ளக வருமானத்தை 45% இனால் அதிகரிப்பதும் ஆகும். எவ்வாறாயினும், மீளாய்வாண்டிற்கான பாதீடு செய்யப்பட்ட வருமானத்துடன் ஒப்பிடும் போது உள்ளவாறான வருமானம் பாதீடு செய்யப்பட்ட வருமானத்தின் 71% அடையப் பெற்றிருந்ததுடன், உழைக்கப்பட்டிருந்த 70% வருமானம் உள்ளக வருமானமாகவும் 30% வெளியக வருமானமாகவும் இருந்ததென அவதானிக்கப்பட்டது. அதன் பிரகாரம் கம்பனி இலக்கிடப்பட்ட வெளியக வருமானத்தை அடையப் பெறவில்லை.

3.4 சொத்துக்கள் முகாமைத்துவம்

பின்வரும் அவதானிப்புகள் மேற்கொள்ளப்பட்டன.

(அ) 2011 ஆம் ஆண்டில் கம்பனியின் இயக்குனர் சபை, பயன்படுத்தப்படாத ஏழு வாகனங்களை கைதவிர்ப்பதற்கு தீர்மானித்திருந்ததுடன் மூன்று வாகனங்கள் மட்டும் கைதவிர்க்கப்பட்டிருந்தது. 2011 திசம்பர் வரையில் எஞ்சிய 4 வாகனங்களும் பயன்படுத்தப்படாத சொத்துக்களாக காணப்பட்டன. அவ்வாகனங்களின் கிரயம் ரூபா 3,737,812 ஆக இருந்தது.

(ஆ) ரூபா 71,991 பெறுமதியான பயன்படுத்தப்படாத அப்பிராயச் புத்தக இருப்புகள் கண்டி கிளை அலுவலக புத்தகச்சாலையில் இருந்தமை அவதானிக்கப்பட்டன.

(இ) 147 வகையான கமெரா மற்றும் ஏனைய உபகரணங்கள் புகைப்பட சேவைகள் திணைக்களத்தினால் கைதவிர்ப்பதற்கு எவ்வித நடவடிக்கையும்

மேற்கொள்ளப்படாமல், இருந்தது. உபகரணங்களின் பெறுமதி கணக்காய்விற்கு சமர்ப்பிக்கப்படவில்லை.

3.5 சிக்கனமற்ற கொடுக்கல் வாங்கல்கள்

பின்வரும் அவதானிப்புகள் மேற்கொள்ளப்பட்டன.

(அ) 2010 ஆம் ஆண்டு கல்வி வெளியீட்டுத் திணைக்களத்திற்கு ரூபா 203,421,900 பெறுமதியான 24 பாடவிதானப் புத்தகங்களை அச்சிடல் தொடர்பில் தாமதமாகவும் தரம் குறைவாகவும் அச்சிட்டமைக்கான தண்டப்பணமாக ரூபா 1,070,242 ஆன தொகை மீளாய்வாண்டில் செலுத்தப்பட்டிருந்தது. முன்னைய ஆண்டுகளிலும் இதேபோல் ரூபா 4,799,532 ஆன தொகை தண்டப்பணமாக செலுத்தப்பட்டிருந்தது.

(ஆ) விசேட மற்றும் பொதுக் காரணங்களுக்காக வெளியீட்டுப் பிரிவினால் திருப்பியனுப்பப்பட்ட செய்தித்தாள்களை கம்பனி மீளப்பெற்றுக் கொண்டிருந்ததுடன், விற்பனைப் பிரதிநிதிகளுக்கு விநியோகிப்பட்ட செய்தித்தாள்களில் எஞ்சியவை எவ்வித வரையறையுமின்றி மீளப் பெற்றுக் கொள்ளப்பட்டிருந்தன. 2011 ஆம் ஆண்டு ஜனவரி தொடக்கம் மே வரை விற்பனைப் பிரதிநிதிகளுக்கான விசேட மீளப்பெற்றுக் கொள்ளல் தொடர்பான ஆலோசனை சுருக்கத்தை கணக்காய்வுப் பரிசோதனைக்கு உட்படுத்திய போது, 90% ஆன மீளளிப்புக்கள் வியாபார மேம்படுத்தல் செயற்பாட்டிற்காக கம்பனியால் கூடுதலாக அனுப்பிய பத்திரிகைகள் என்பது வெளிப்படுத்தப்பட்டது.

3.6 காசு முகாமைத்துவம்

கம்பனியால் 2011 திசம்பர் மாதம் தயாரிக்கப்பட்டிருந்த வங்கிக்கணக்கிணக்கக் கூற்றின் பகுப்பாய்வின் பிரகாரம், ஆறு மாதங்களுக்கு மேற்பட்ட காலமாக இணக்கம் செய்யப்படாத முறையே ரூபா 1,822,226 மற்றும் ரூபா 803,287 பெறுமதியான இனங்காணப்படாத வரவு மீதிகளும் செலவு மீதிகளும் சீராக்கப்பட்டிருக்கவில்லை.

3.7 இனங்காணப்பட்ட நட்டங்கள்

பின்வரும் அவதானிப்புகள் மேற்கொள்ளப்பட்டன.

(அ) மீளாய்வாண்டின் போது கம்பனி ஒவ்வொரு பத்திரிகை மற்றும் சஞ்சிகை என்பவற்றை அச்சிடப்படுவதற்கான கட்டளைகளில் காண்பிக்கப்பட்டிருந்த எண்ணிக்கையினை விஞ்சி 2,506,449 பிரதிகள் பத்திரிகைகளும் சஞ்சிகைகளும் அச்சிடப்பட்டிருந்தன. மேலும் அச்சிடலின் போது நல்ல கடதாசியின் 5% மட்டுமே பழுதடைந்த கடதாசிகளாக அங்கீகரிக்கப்பட்டிருந்தது. எனினும் மீளாய்வாண்டின் போது நல்ல கடதாசி மற்றும் பழுதடைந்த கடதாசி என்பவற்றை ஒப்பிடும் போது சில சந்தர்ப்பங்களின் போது அனுமதிக்கப்பட்ட எல்லை மிகைத்திருந்தது. மீளாய்வாண்டின் போது நல்ல பிரதிகளை வழங்கியதன் பின்னர் எஞ்சிய பத்திரிகைகள் மற்றும் சஞ்சிகைகள் என்பவற்றின் மீதி 858,813 ஆக இருந்தது. அவற்றின் கிரயம் அண்ணளவாக ரூபா 18,403,595 ஆக இருந்தது.

(ஆ) மீளாய்வாண்டின் போது தேசிய சேமிப்பு வங்கியிடமிருந்து அறவிடப்பட வேண்டியதாக காட்டப்பட்ட ரூபா 5,432,000 தொகையை எந்த அடிப்படையுமின்றி விற்பனை மேம்படுத்தல் செலவினக் கணக்கிற்கு மாற்றப்பட்டிருந்தது.

3.8 கம்பனியின் வளங்கள் ஏனையோர் பயன்படுத்துதல்

2003 யூன் 02 ஆம் திகதிய பீஈஐ/12 ஆம் இலக்க பொது முயற்சிகள் சுற்றறிக்கையின் 8.3.9 ஆம் பிரிவிற்கு முரணாக கம்பனியின் ஐந்து உத்தியோகத்தர்கள் வெளி நிறுவனங்களுக்கு விடுவிக்கப்பட்டிருந்தனர். அத்துடன் கம்பனி மீளாய்வாண்டின் போது அவர்களிற்கான சம்பளமாக ரூபா 1,103,112 தொகையை செலவிட்டிருந்தது.

4. கணக்களிப்பு தன்மையும் நல்ல ஆளுகையும்

4.1 ஆண்டறிக்கையை முன்வைத்தல்

கம்பனி 2010 ஆம் ஆண்டிற்கான ஆண்டறிக்கையை பாராளுமன்றத்திற்கு சமர்ப்பித்திருக்கவில்லை.

5. முறைமைகளும் கட்டுப்பாடுகளும்

கணக்காய்வின் போது முறைமைகள் மற்றும் கட்டுப்பாடுகளில் அவதானிக்கப்பட்ட குறைபாடுகள் அவ்வப்போது கம்பனியின் தலைவரது கவனத்திற்குக் கொண்டு வரப்பட்டன. பின்வரும் கட்டுப்பாட்டு அம்சங்கள் தொடர்பாக விசேட கவனம் தேவைப்படுகின்றது.

- (அ) முற்பணத் தீர்ப்பளவு
- (ஆ) கிளை அலுவலகங்களின் நிதிக் கட்டுப்பாடு
- (இ) வர்த்தக அச்சீட்டுத் திணைக்களத்தில் வேலை பதிவேடுகளின் பராமரிப்பு